



‘ସହରୀ ପରିବହନ କ୍ଷେତ୍ରରେ ଆହ୍ୱାନ ଏବଂ ଏହାର ସମାଧାନ’ ଶୀର୍ଷକ ତିନିଦିନିଆ ସମ୍ମିଳନୀ

- “ବୁଦ୍ଧିମତା, ସମନ୍ୱିତ ଏବଂ ନିରନ୍ତର ଗତିଶୀଳତା” ସମ୍ମେଳନର ବିଷୟବସ୍ତୁ
 - 85 ସହରର କାର୍ଯ୍ୟକ୍ରମ ଏବଂ ଅଭିଜ୍ଞତା ଉପରେ ଚର୍ଚ୍ଚା
- 1 ହଜାର ଅଧିକାରୀ, 25 ଦେଶ ଏବଂ ଭାରତର 20 ରାଜ୍ୟର ବିଶେଷଜ୍ଞ ଭାଗ ନେବେ
 - ଉଦଘାଟନ କରିବେ ଉପରାଷ୍ଟ୍ରପତି ଶ୍ରୀ ଏମ୍ ଭେଙ୍କେୟା ନାଇଡୁ

Posted On: 03 NOV 2017 6:12PM by PIB Bhubaneswar

ପାଞ୍ଚଟି ଦକ୍ଷିଣ ଭାରତୀୟ ରାଜ୍ୟରୁ ମେୟର ଏବଂ ପୌର ପରିଷଦ ସହିତ ପାଖାପାଖି 1000 ନୀତି ନିର୍ଦ୍ଧାରକ, ଭାରତର 20 ରାଜ୍ୟ ଏବଂ 25 ଦେଶର ପ୍ରଶାସକ, ବିଶେଷଜ୍ଞ, ସହରୀ ଯୋଜନା ପ୍ରଶାସନକାରୀ, ଗବେଷକ ଏବଂ ପ୍ରଯୁକ୍ତି ତଥା ସେବା ପ୍ରଦାନକାରୀ ହାଇଦ୍ରାବାଦର ହାଇଡ୍ରୋସ୍ପେସିଟିଓରେ ଏକ ତିନି ଦିନିଆ ସମ୍ମିଳନୀରେ ଯୋଗଦେବେ । ସମ୍ମିଳନୀରେ ସହରୀ ପରିବହନ ତଥା ଗତିଶୀଳତା ସମ୍ବନ୍ଧୀୟ ପ୍ରସଙ୍ଗ, ଆହ୍ୱାନ ଏବଂ ସେଗୁଡ଼ିକର ନିରାକରଣ ଉପରେ ଚର୍ଚ୍ଚା ହେବ ।

ଉପରାଷ୍ଟ୍ରପତି ଶ୍ରୀ ଏମ୍ ଭେଙ୍କେୟା ନାଇଡୁ ‘ସହରୀ ଗତିଶୀଳତା ଭାରତ ସମ୍ମିଳନୀ ଏବଂ ପ୍ରଦର୍ଶନୀ’ର ଆସନ୍ତାକାଲି ଉଦଘାଟନ କରିବେ । ତେଲଙ୍ଗାନାର ମୁଖ୍ୟମନ୍ତ୍ରୀ ଶ୍ରୀ କେ ଚନ୍ଦ୍ରଶେଖର ରାଓ ଏବଂ କେନ୍ଦ୍ର ଗୃହ ନିର୍ମାଣ ଏବଂ ସହରାଂଚଳ ବ୍ୟାପାର ମନ୍ତ୍ରୀ ଶ୍ରୀ ହରଦୀପ ସିଂହ ପୁରୀ ମଧ୍ୟ ଉଦଘାଟନୀ ସମାରୋହରେ ଉଦ୍‌ବୋଧନ ଦେବେ ।

ଶ୍ରୀ ଏମ୍. ଭେଙ୍କେୟା ନାଇଡୁ କେନ୍ଦ୍ର ସରକାରରେ ଗୃହ ନିର୍ମାଣ ଏବଂ ସହରାଂଚଳ ଦାରିଦ୍ର୍ୟ ଉନ୍ନୟନ ମନ୍ତ୍ରୀ ଥିବା ସମୟରେ ଗତବର୍ଷ ସେ 10ମ ଯୁଏମଆଇ ସମ୍ମିଳନୀ ଏବଂ ପ୍ରଦର୍ଶନୀର ଆୟୋଜନ ପାଇଁ ହାଇଦ୍ରାବାଦକୁ ବାଛିଥିଲେ । ହାଇଦ୍ରାବାଦ 2008ରେ ଯୁଏମଆଇ ସମ୍ମିଳନୀର ଆରମ୍ଭ କରିବା ପରେ ପ୍ରଥମ ଥର ଲାଗି ଏହି ସମ୍ମିଳନୀର ଆୟୋଜନ କରୁଛି । କେନ୍ଦ୍ର ଗୃହ ନିର୍ମାଣ ଏବଂ ସହରାଂଚଳ ବ୍ୟାପାର ମନ୍ତ୍ରାଳୟ, ତେଲଙ୍ଗାନା ସରକାର ଏବଂ ପ୍ରାନ୍ତର ପରିବହନ ସଂସ୍ଥା ‘କୋଦାଟୁ’ ମିଳିତ ଭାବେ ସମ୍ମିଳନୀର ଆୟୋଜନ କରୁଛନ୍ତି ।

ଯୁଏମଆଇ ସମ୍ମିଳନୀର ଉଦ୍ଦେଶ୍ୟ, ସହରୀ ପରିବହନ, ଗତିଶୀଳତା ପ୍ରସଙ୍ଗ ଏବଂ ସମସ୍ତ ବିଶ୍ୱର ବିଭିନ୍ନ ସହରରେ ଗମନାଗମନ ସ୍ଥିତିର ସୁବନା ଦେବା ଏବଂ ମତବିନିମୟ କରିବା । ସମ୍ମିଳନୀ ସମୟରେ 36 ବିଦେଶୀ ସହର ସହିତ 86 ସହରରେ ଗମନାଗମନ ସମ୍ବନ୍ଧୀୟ ବିଭିନ୍ନ ଦିଗ ଉପରେ ବିସ୍ତୃତ ଭାବେ ଆଲୋଚନା କରାଯିବ ।

ବିଦେଶୀ ସହରର ସ୍ଥିତି ଉପରେ ମଧ୍ୟ ଚର୍ଚ୍ଚା ହେବ । ଏଥିରେ ବୋଦିୟୋ ଏବଂ ଲ୍ୟେନ୍ (ଫ୍ରାନ୍ସ), ସ୍ୱିଜରଲ୍ୟାଣ୍ଡର ସୁସେନ, ପର୍ତୁଗାଲର ଲିସବନ, ମେକ୍ସିକୋର ଗୋବାଲଜାରା, ବ୍ରାଜିଲର କ୍ୟୁରିତିବା, ବ୍ୟାଂକକର ଆଇଲ୍ୟାଣ୍ଡ, ଚିଲିର ସାନ୍ଟିଆଗୋ, ଅଲଜେରିଆର କୁସୁସୁନିଆ, ଦକ୍ଷିଣ ଆଫ୍ରିକାର କେପଟାଉନ, ମୋରୋକ୍କୋର ରବାଟ, ବାଂଲାଦେଶର ଢାକା ଆଦି ସାମିଲ ଅଛନ୍ତି ।

ଭାରତୀୟ ସହରର ଅଧ୍ୟୟନ ମଧ୍ୟ ଉପସ୍ଥାପନ କରାଯିବ ଏବଂ ଏହା ଉପରେ ଆଲୋଚନା ହେବ । ଏହି ଅଧ୍ୟୟନରେ ହାଇଦ୍ରାବାଦ ସମ୍ବନ୍ଧୀୟ ତିନୋଟି ପ୍ରସଙ୍ଗ ସାମିଲ ରହିଛି-ସଡ଼କ ସୁରକ୍ଷା, ଯାତାଯାତ ଆଧାରିତ ବିକାଶ ଏବଂ ଗ୍ରାମ ସେବାର ଆରମ୍ଭ । ଏହା ବ୍ୟତୀତ ବିଜୟାପୁରରେ ପାର୍କିଂ ନୀତି, ଆୟୋଜନ ଏବଂ କାର୍ଯ୍ୟକାରୀତା, ମହାଶୂର, ବେଙ୍ଗାଲୁରୁ, ଚେନ୍ନାଇ, ଥିରୁଭନ୍ତପୁରମ୍, ବାରାଣାସି, ଲକ୍ଷ୍ନୌରେ କାର୍ଯ୍ୟକ୍ରମ ଏବଂ ଏହାର ଅଭିଜ୍ଞତା, 2019ରେ ଆହ୍ଲାବାଦରେ ଆୟୋଜିତ ହେବାକୁ ଥିବା ମହାକୁସ୍ ମେଳା ସମୟରେ ପରିବହନ ଯୋଜନା ତଥା ଇନ୍ଦୋର, ଭୋପାଳ, ଅମୃତସର, ମୁମ୍ବାଇ, ପୁଣେ, ଦିଲ୍ଲୀ, ଚଣ୍ଡିଗଡ଼, କୋଲକାତା ଆଦିର ସ୍ଥିତି ଉପରେ ମଧ୍ୟ ଚର୍ଚ୍ଚା ହେବ ।

ଆସନ୍ତା ତିନି ଦିନ ରାଜ୍ୟ ପର୍ଯ୍ୟନ୍ତ ମୋଟ 60 ପୂର୍ଣ୍ଣ, ବିଶେଷ ଏବଂ ବୈଷୟିକ ଅଧିବେଶନ ହେବ, ଏହି ସମୟରେ ପରିବହନ ନିରକାରଣ, ସମନ୍ୱିତ ସହରୀ ଗମନାଗମନ ଏବଂ ନିରନ୍ତର ସହରୀ ଗମନାଗମନ ଯୋଜନା ଭଳି ବିଷୟରେ ଆଲୋଚନା କରାଯିବ । ହାଇଦ୍ରାବାଦର ଏହି ସମ୍ମିଳନୀର ବିଶେଷତ୍ୱ ହେଉଛି ମେୟର ଏବଂ ପୌର ପାରିଷଦମାନଙ୍କୁ ନେଇ ତୁଳନାତ୍ମକ ବିଶେଷ ଅଧିବେଶନ ଆୟୋଜନ କରାଯିବ । ଏହି ଅଧିବେଶନରେ ତେଲଙ୍ଗାନା, ଆନ୍ଧ୍ରପ୍ରଦେଶ, କର୍ଣ୍ଣାଟକ, ତାମିଲନାଡୁ ଏବଂ କେରଳରୁ ମେୟର ଏବଂ ପୌର ପରିଷଦମାନେ ଯୋଗଦେବେ ।

ସହର ଏବଂ ରାଜ୍ୟ ସରକାରଙ୍କ ଲାଭ ପାଇଁ 9 ଅଗ୍ରଣୀ ଗମନାଗମନ ପ୍ରଯୁକ୍ତି ଏବଂ ସେବା ପ୍ରଦାନକାରୀ ଆଧୁନିକତମ ପ୍ରଯୁକ୍ତିର ଉପସ୍ଥାପନ କରିବେ ।

6 ନଭେମ୍ବର, 2017 ସୋମବାର ଦିନ ଏହି ସମ୍ମିଳନୀ ଉଦଘାଟିତ ହେବ । ଏଥିରେ ଗୃହ ନିର୍ମାଣ ଏବଂ ସହରାଂଚଳ ବ୍ୟାପାର ସଚିବ ଶ୍ରୀ ଦୁର୍ଗାଶଙ୍କର ମିଶ୍ର ଯୋଗଦେଇ ପରାମର୍ଶ ଏବଂ ସୁପାରିସ ଉପସ୍ଥାପନ କରିବେ ।

